



వికాలంగా భూమిమీద రంగులా పరుచుకున్న ఇసుకలో బరువైన దేహాన్ని కుదపుకుంటూ ఓంటె....చంద్రనిప్పుల్లాంటి సూర్యుడి చేతుల్లోని ఇసుకమీద గమనం. కావి, ఓంటెకు కాళ్ళు కాలవు. పెద్ద బానలాంటి కడుపు. దానణంగా అవసరమైతే మనుషులు ఆ బానవి బద్దలు కొట్టి వీళ్ళు తాగుతారు. ఎడారిలో మఝికి ఓయాసిన్ చాలా అవసరం. మరి ఓంటెకు కూడా ఓయాసిన్ అవసరమా?....

చాలా రోజులనుంచి తరుచుగా కళ్ళు తెరిచి నేను కంటూన్న కల ఇది....



ఆవిడ ఫక్కుమని నవ్వింది.

కూడా ఉన్న ఇద్దరిలో ఒకాయన ముఖం చిన్నబోయింది.

అలాంటి నవ్వులకి గుండెల్ని గిలిగింతలు పెట్టే శక్తి ఎంత ఉంటుందో. గుండెల్ని పిండే శక్తి అంత ఉంటుంది.

ఆవిడ అలా నవ్వుటం తప్పా. ఒప్పా? ఆ విషయం నా కనవ సరం. అసలు వాళ్ళ సంగతే అనవసరం. కావి, రైల్వో కార్మిక్ సీట్లో కూర్చుని, కిటికీలోంచి వెలితిని చూస్తూ బరువుని పెంచుకునే కన్నా ఇదే నయం.

ఆవిడవాళ్ళిద్దరూ....

ఒకాయన తర్తగా అధికారం ఉన్నవాడు....ఇంకో ఆయన ఇంకో రకంగా అధికారం సంపాదించుకుంటున్న వాడు. ఇదంతా

నిజమైనా, కాకపోయినా నా ఊహ....ఎదటివారిని గురించి ఇటువంటి ఊహలు, అంచనలు మంచివి కావని తెలుసు.

ఇంటి పెంకుల్ని, చూరుని వట్టుకుని చూపులు తెంపుకుండా మన్నా తెగడం లేదు.

"రండి, బాబూ!....బండికి తైమవుతూంది,"

ఈనాడు ఈ ఇల్లు వదిలి వెళ్ళినా, ఏనాటికేనా ఈ ఇంట్లోంచే నా ఆఖరి ప్రయాణం జరగలి....ఎవరో ధర్మాత్ముడు నిప్పులతో దోవ చూపిస్తుంటే, ఇంకో నలుగురు నలుగు వేపులా సాయం చేస్తుంటే....

బండివేపు ఆడుగు వేస్తుంటే నాలో ఉన్నదేమిటో నాకు తెలిసింది. చావును గురించి ఆలోచన రావలసిన విషయం కా దిది. ఊరు మీద, పెరిగిన పరిసరాల మీద, ఆ ఇంటి మీద మమకారం, ఆ ఆలోచన....

అప్పన్న ఒంటెద్దు బండి కదిలింది, శివాలయం, కోనేరు, వరంధామయ్యగా రిల్లు....ఒక్కొక్కచే దాటుకుంటూ బండి, అప్పన్న ఇదివరకు బండెక్కినప్పుడల్లా ఏవేవో చెప్పేవాడు. కాని, ఇప్పుడేం చెప్పటం లేదు.

ముప్పయ్యాయుడు సంవత్సరాలు అంటిపెట్టుకు గడపిన ఊరు. కళ్ళు తెరిచిన తొలి వెలుగునుంచి....జీవితానికి తోడునీడైన లక్ష్మి చితి వీలిమంటల వరకూ ఎన్నో అనుభవాలు నింపుకున్న ఊరు....

'ఎందుకు? ఎక్కడికి ప్రయాణం?' అని ఎవరైనా అడిగితే ప్రవాహం రెప్పలు దాటకుండా ఆపడం కష్టం. కాని, ఎవరూ ఆడగరు. అందరికీ తెలుసు....ఉద్యోగం పురుషలక్షణం....

"బాబుగారు...." అప్పన్న పిలుస్తున్నాడు.

వినిపించింది. కాని, వినిపించనట్టే ఉంది.

"చాలా దూరం ఎదుతున్నారు ఎప్పుడేనా ఒక్కారా మళ్ళీ?"

'ఎప్పుడేనా వస్తానా?'

ఎదటివాళ్ళ నిక్కబ్బం ఎవరి ప్రశ్నలకి వాళ్ళే సమాధానం చెప్పు కునేలా చేస్తుండేమో....

“అయినా ఎవన్నారనిలే, బాబూ.... ఆ లక్ష్మి తల్లి ఆనాడే.... ఉన్న ఆ ఇల్లు ... కాస్త భూమేకదా, ఎవరో ఒకరు లెక్కచూసి వంపు తూంటార్లే, బాబూ.... చిన్నాడివైనా ధర్మాత్ముడివి, ఆమాత్రం పని ఎవరో ఒకరు చేయకపోరు...”

‘పరిస్థితులు చాలుచేసుకుని శాశ్వతంగా వీడ్కోలా?’ అని పించింది.

ఎదురుగా కడిలిపోతున్న ఊరు, కళ్ళ ముందు కదులుకున్న జ్ఞాపకాలు.... చిన్నతనం.... అల్లరి, యౌవనం—సచ్చటి పొలం. లక్ష్మి.... ఆ జీవితం, ఏమిటి ఇంక ఈ జీవితానికి మిగిలింది?.... ఆ చివరి ప్రయాణమేనా?....

“లేదు, అప్పన్నా. రాకపోతే ఎలాగ? వస్తాను” అని చెప్పాను. కాని, మాటలు బయటికి రాలేదు. అప్పన్నకి వినపడనూ లేదు.

“ఇంక ఈ వీధి దాటితే స్టేషనే, బాబూ!”

ఆ వీధి దాటితే స్టేషనేనని అక్కడ పుట్టి పెరిగిన మా ఇద్దరికీ తెలుసు.

స్టేషన్.... స్లాట్ ఫారమ్. దాటితే, అంతే! ముప్పయిఅయిదేళ్ళ అనుబంధం....

కార్నర్ సీట్.... అప్పన్న బరువైన చూపుల వీడ్కోలు....

•

*

•

ఆవిడ.... వాళ్ళిద్దరూ లేరు.... దిగిపోయా రెక్కడో....

వద్దనుకున్నా గతంలోకే పడుగు. దాన్నించి తప్పించుకో టావికి ఏదో ఆలోచన అవసరం....

ఆవిడికి ముప్పయిఅయిదేమో.... అయినా, ఇంకా ఆకర్షణీయంగానే ఉంది.... చ....

చ.... ఏమిటి?

వెళ్ళబోయేది మఱుకు ఊరు కాదు, కాని, అసలు బాధేమిటి?

కావలసిందేమిటి? తెలిస్తే బాగుండును. తెలుసు....కాని, అది నిజమని, నా మనఃస్థితికి అది కావాలని ఒప్పుకునే ధైర్యం లేక....

గిన్నెల్ని మట్టి ఒరసుకుంటున్న చప్పుడు....మధ్యలో గాజులు. పుస్తకం చదవ బుద్ధివేయటం లేదు....

గిన్నెల్ని లోపలపెట్టి వెడుతోంది. అందం....ఆకర్షణల మాట ఎలా ఉన్నా సందైన అడతనం ఉంది.

"విన్నేమని పిలవాలి?" అని అడిగను. "నీ పేరేమిటి?" అని సూటిగా అడగలేకపోతన్నానని తెలుస్తునే ఉంది.

"లక్ష్మి."

మృదువుగా నొప్పి కలిగించే దెబ్బ.

ఊరు మార్పు ఊహలో అంత బాధగా లేదు. అసంకృప్తిగా మటుకు ఉంది. మనసుకి చాలా స్వేచ్ఛగా ఉంది. చుట్టూ తెలిసివున్న వాళ్ళే అన్న ఇరుకు, ఇది కట్టబాటు అన్న ఇబ్బంది తగ్గుతున్నాయి. నేలమీద ఎండ కదులుతున్నంత మామూలుగా ఉంది అలోచన వాలో....

గిన్నెల్ని మళ్ళీ మట్టి ఒరసుకుంటే బాగుండును. కిటికీ లోంచి ఆకాశా చూచిన కళ్ళకి పెరటి వేపు తడి మట్టే కనిపించింది.

ఎందో వెడుతూ వెడుతూ చుట్ట కొరికి 'థువ్'మని ఉమ్మేళాడు.

నడిగ్గా పరంధామయ్యగారికి కూడా అదే అలవాటు. 'థువ్'మని అదే శబ్దం. ఆయన చుట్ట పూంవా కోసం కాలస్తున్నట్టుంటుంది, ఆయన మాటల్లో విరుపుకి సాయం ఆ చుట్ట పొగ....

వెలిగించిన చుట్టతోపాటే ఉపోద్ఘాతం మొదలయ్యేది.

"పలానా యుగంలో ధర్మం ఇన్ని పాదాల నడిచింది" అనే వారు ఓ పీల్చు పీల్చి....

చుట్ట సగం అయ్యేటప్పటికి....

"ఈనాడు మటుకు.... కలికాలం ఈ మాత్రమేనా నడుస్తూం దంటే.... ఏమిటి... ఎవరో ఒకరు ఉండకపోరు, మన రామాన్నే తీసుకోండి. ఏమైనా ముసలా.... ముతకా.... కాని, ధర్మానికి కట్టు

బద్దాడు. ఒంటరివాడై ఆరేళ్ళవుతున్నా పరాయి ముఖంవేపు కన్నెత్తి చూశాడా, చెప్పండి? వయసులో చిన్నయినా, ధర్మానికి కట్టబడటంలో మన పెద్దవాళ్ళలో లెక్కే.....మరి ఆ వంశం ఎలాంటిది? నిప్పులాంటిది కదూ!"

పరంధామయ్యగారి ఆ ధోరణి ఆ ఊళ్ళో నాకు గొప్ప పేరు తెచ్చిపెట్టింది. రోడ్లమ్మట నడుస్తూంటే ఆడాళ్ళు గౌరవంగా చూసేవారు. వయసు మళ్ళిన ముసలాళ్ళు బుద్ధిమంతుణ్ణి, సాధు జంతువుని చూస్తున్నట్టు, వయసులో ఉన్నవాళ్ళు వాళ్ళ తాతయ్యనో, పెత్తండ్రినో చూస్తున్నట్టు ఉండేవి వాళ్ళ చూపులు.

ధర్మబద్ధంగా నడుచుకోవటంలో ఆనందం ఉంది. మనసుకి తృప్తి, గర్వం ఉంటుంది. ధర్మస్వరూపం ఏమిటి? ఎలాంటి పునాదుల మీద నిలిచింది ధర్మం?

పరంధామయ్యగారి ముందు పాపం, ధర్మానికి స్వరూపం లేదు. ఆయనకి ఏదో రకంగా ఉపయోగపడేదే ధర్మం.....

లక్ష్మి చితి మంటలు ఇంకా నా గుండెల్లో ఆరక ముందే, ఓదార్పు చాటుచేసుకుని వచ్చారు. ఆనాడు ఆయన చెప్పింది చక్కటి ధర్మం. మెల్లకంటి పద్నాలుగేళ్ళ కూతురి మెడలో పసుపుతాడు నా చేత కట్టించటానికి ఉపయోగించుకోవాలనుకున్న ధర్మం.

నా సంగతి నాకు తెలుసు. ఆ అమ్మాయి కేవలం చిన్న లంగా లతో దొడ్లో తిరగడం కూడా చూశాను నేను. కాదన్నందుకు ఆయనకు నామీద ఎంతో గౌరవం పుట్టింది. అందుకనే అందరి దగ్గరికి వెళ్ళినా ధర్మబద్ధ ప్రవృత్తిని ఎంతగానో పొగుడుతాడు.....

మనిషిని దారుణంగా లొంగదీసుకునేది పొగడ్త.....దానివెనక ప్రత్యేకత నిండిన గుర్తింపు.....

ఆయన కసి నాకు తెలుసు. ఒంటరివాణ్ణి.....నా అంతగా నేను ఎలాగా వెళ్ళి 'జీవితానికి తోడు కావాలి. ఒంటరిగా బతకలేని వాణ్ణి. మీ అమ్మాయి నిచ్చి—' అని ఎవర్నీ అడగలేనని తెలుసు. ఒకవేళ ఏ ఆవేశ ప్రోత్సాహానికేనా లొంగి ముందడుగు వేస్తానేమోనని రెండు వేపులా పదునున్న కత్తిని అడ్డుపెట్టారు పరంధామయ్యగారు.

చాలా ధర్మాత్ము డాయన.... మెత్తటి పులి.... తన కున్న ఖయంకరమైన వగని చిరునవ్వులతో, పొగడ్డలతో సాదించుకునే మనిషి. ధర్మం ఆయనకు ఉపయోగ పడుతూనే ఉంటుంది.

అవన్నీ కొంతవరకేనా తెలిసి ఉండి, ఆ ఉచ్చులోంచి తప్పించుకోలేక పోవటం ఆశ్చర్యం. అన్ని సంవత్సరాలు నన్ను నేను మథ్యపెట్టకుంటూ ఎలా గడపగలిగాను, ఎలా గడపగలిగాను అంటే....

ఆ ఇల్లు.... ఆ ఊరు.... ప్రతి అంగుళం లక్ష్మి రూపం.... లేని తోడుని ఊహించుకుంటూ.... ఆ మె చోటులో ఇంకొకళ్ళుండకూడదని అందంగా మోసం చేసుకుంటూ.... ఆ ఊరు కాబట్టే....

* * *

బరువుగా కమ్ముకుంటున్న చీకటి.... చీకటి దొడ్ల వేపు బద్ధ కంగా గేదెల మందలు.... ఆరుగుల మీద వెలి బూడిదతో చిమ్మిలు తుడుస్తూ ఆడాళ్ళు....

ఆ మసకచీకట్లో కూడా ఊరుగ్గా సాగుతున్న కాళ్ళు ఈ ఊరికి బాగా అలవాటు పడ్డాయి. ఈ చిరాకులో కూడా అచే సాగుతున్న ఆలోచన మనసుకు మరో వేపు నున్నదాన్ని బాగా గుర్తిస్తోంది.

మనసులోని అసంతృప్తికి చిహ్నం చిరాకు.... దీన్ని పెరగ నీయకూడదు....

ఇన్నేళ్ళ సర్వీసులో క్లాసులో పిల్లలమీద అకారణంగా ఇంత చిరాకు పడిం దెప్పుడూ లేదు. వాళ్ళ మధ్య జీవితం గడవటం, వాళ్ళ భావికి పునాదులువేసే ఉద్యోగం.... అదృష్టంగా భావించిన కాలం.

కాని, ఈనాడు వాళ్ళ మీదే చిరాకు, విసుగు....

ఇది కేవలం బలహీనత.... అది నాలోనే ఉంది.... వూళ్ళో లేదు.... పరిసరాల్లో లేదు.

ఒక్కొక్క ఇంట్లో హరికన్ లాంటర్లు వెలుగుతున్నాయి.

లక్ష్మిని రోజూ చూస్తూనే ఉన్నాను. ఉద్దేశం లోపల సన్నగా కడులుతూనే ఉంది. కాని, ఈరోజు గుండెల్లో ఎదో వెలుగు....

ఆఖరి ప్రయాణానికి నిప్పులు పట్టుకుని ఏ ధర్మాత్ముడు దారి చూపించనక్కర్లేదు. నారక్తమే దారి చూపిస్తుందినాడు....

వంశానికి, ధర్మానికి సంబంధం ఏమిటో? ధర్మాన్ని సంప్రదాయ బద్ధం చేయటం ఎందుకో.... ఈనాటికీ నాకు అర్థం కాలేదు. సమయాన్ని బట్టి, సామాజిక పరిస్థితుల్ని బట్టి మారుతున్న ధర్మం వ్యక్తిగత అనుభూతుల్ని ఆలోచించిందా?.... ధర్మసృష్టి అంతవరకు వెళ్ళేదే.... కాని, పరంధామయ్యగారి లాంటివాళ్ళు అడ్డు పెట్టిన కత్తులు....

రెండేళ్ళుగా మరిచిపోయిన ఈ తలపులన్నీ మళ్ళీ ఎందుకు తల ఎత్తాయి ఈనాడు.... ఆవార్త మూలాన్నేనా.... ఆ చెవిన.... ఆ చెవిన నావరకు చేరిన వార్త అది. పరంధామయ్యగారు ఎవరి దగ్గరో అన్నారట....

“మన రామం చూశారా... పిదపకాలం కాకపోతే, నిక్షేపం లాంటి కన్నెపిల్లలు దొరక్కనా.... ఆ వూళ్ళో లక్ష్మీట ఎవరో చెడిపోయిందాన్ని చేరదీసి.... ఒక కుర్రాడట కూడా.... ఇలా ధర్మభ్రష్టుడు అవుతాడనుకోలేదు” అని.

(‘ఆంధ్రప్రభ’ లో ముద్రితము)